

आकाशवाणी चंडीगढ़

07 सितम्बर 2025, समय 1810

मुख्य समाचार

1. केंद्रीय प्रत्यक्ष कर और सीमा शुल्क बोर्ड के अध्यक्ष संजय कुमार अग्रवाल ने अगली पीढ़ी के जी एस टी सुधारों को साहसी और व्यापक बताया।
- 2 . हरियाणा के मुख्यमंत्री नायब सिंह सैनी ने कहा - इस प्राकृतिक आपदा की घड़ी में राज्य सरकार प्रदेशवासियों के साथ खड़ी है।
- 3 . मुख्यमंत्री ने कहा कि हरियाणा में भारी बरसात से फसलों और मकानों को हुए नुकसान की भरपाई की जायेगी।
- 4 . मुख्यमंत्री नायब सिंह सैनी ने आज पंचकुला में भाजपा प्रदेश कार्यालय से पंजाब को राहत सामग्री के 15 ट्रक और हिमाचल को 10 ट्रक रवाना किये।
- 5 . पलवल ज़िले के गांव कुशक में यमुना नदी में लापता हुए युवक की तलाश जारी।

केन्द्रीय अप्रत्यक्ष कर और सीमा शुल्क बोर्ड- सीबीआईसी के अध्यक्ष संजय कुमार अग्रवाल ने अगली पीढ़ी के जीएसटी सुधारों से को साहसी और व्यापक बताया है।

आकाशवाणी समाचार के साथ बातचीत में श्री अग्रवाल ने कहा –

उन्होंने कहा कि जनसाधारण के हित सरकार की सर्वोच्च प्राथमिकता है। इन सुधारों से कर प्रक्रिया सरल हुई है।

हरियाणा के मुख्यमंत्री नायब सिंह सैनी ने कहा है कि इस प्राकृतिक आपदा की घड़ी में राज्य सरकार प्रदेशवासियों के साथ खड़ी है। प्रदेश के जिन भी इलाकों में भारी बरसात की वजह से फसलों इत्यादि का नुकसान हुआ है, उसकी भरपाई की जाएगी। मुख्यमंत्री आज फतेहाबाद के बाढ़ संभावित इलाकों की स्थिति का जायजा ले रहे थे। मीडिया से बातचीत में श्री नायब सिंह सैनी ने कहा-

मुख्यमंत्री ने फतेहाबाद के टोहाना इलाके के बलियाला हैड और चांदपुर हैड का निरीक्षण किया। उन्होंने कहा कि प्राकृतिक आपदा के आगे किसी का जोर नहीं चलता। वे स्वयं जल भराव से उत्पन्न स्थिति पर नजर रख रहे हैं। किसान, गरीब मजदूर तथा प्रभावित प्रदेशवासियों के हित पूर्णतया सुरक्षित हैं

मुख्यमंत्री ने कहा कि प्रभावित इलाकों में गांव स्तर पर ई- क्षतिपूर्ति पोर्टल खोला गया है, जिस पर किसान बरसात की वजह से हुए फसलों के नुकसान का ब्यौरा अपलोड करवा रहे हैं। उन्होंने कहा कि 170000 एकड़ का पंजीकरण क्षतिपूर्ति पोर्टल में हो भी चुका है, जिन लोगों के मकान और दुकान पानी की चपेट में आए हैं और क्षतिग्रस्त हुए हैं उन्हें भी मुआवजा दिया जाएगा। श्री नायब सिंह ने मिलकर इस संकट की घड़ी का सामना करने को कहा।

हरियाणा के मुख्यमंत्री नायब सिंह सैनी ने आज पंचकूला पहुंचकर शक्तिपीठ माता मनसा देवी के दर्शन कर आशीर्वाद लिया और देश प्रदेश की खुशहाली के लिए मां के चरणों में प्रार्थना की व आशीर्वाद मंगा। इस अवसर पर हरियाणा विधानसभा के पूर्व अध्यक्ष ज्ञानचंद गुप्ता जी एवं हिमाचल भाजपा के अध्यक्ष राजीव बिंदल भी विशेष रूप से उपस्थित रहे

हरियाणा के मुख्यमंत्री नायब सिंह सैनी ने आज पंचकूला में भाजपा प्रदेश कार्यालय से बाढ़ पीड़ितों हेतु 15 राहत सामग्री की गाड़ियों को पंजाब और 10 राहत सामग्री की गाड़ियों को हिमाचल के लिए रवाना किया।

इस अवसर पत्रकारों से बातचीत करते हुए मुख्यमंत्री ने कहा कि इस बार आई बाढ़ से भारी संख्या में लोगों का जनजीवन प्रभावित हुआ है। बाढ़ की चपेट में बहुत सारे घर आए हैं तथा उनके काम पर भी असर पड़ा है। गांव के गांव इससे प्रभावित हुए हैं मवेशियों खेती सब पर ही बुरा प्रभाव पड़ा है। उन्होंने कहा कि पंजाब में आई प्राकृतिक आपदा का जितना दुख वहां के लोगों को हुआ है उसे उतना ही हरियाणा के निवासियों को भी हो रहा है। मुख्यमंत्री ने कहा कि पंजाब तथा हिमाचल के लिए राहत सामग्री के ट्रक भेजे जा रहे हैं उन्होंने कहा कि सरकार के स्तर पर भी तथा पार्टी के स्तर पर भी लोगों की मदद की जा रही है वहीं हरियाणा के निवासी भी अपने स्तर पर पड़ोसी राज्य में मदद पहुंचा रहे हैं। उन्होंने कहा कि संकट की इस घड़ी में हरियाणा के लोग पंजाब और हिमाचल के साथ खड़े हैं।

कल भी पंजाब के बाढ़ ग्रस्त इलाकों के लिए हिसार से राहत सामग्री भेजी गई। कैबिनेट मंत्री रणबीर गंगवा ने राहत सामग्री से भरे ट्रकों को पंजाब के लिए रवाना किया।

कैबिनेट मंत्री ने कहा अभी पंजाब के अंदर बाढ़ आई हुई है और वहां पर हमारे जो भाई बहन है वो परेशानी में है। इसलिए हिसार से पंजाब के लिए बाढ़ से प्रभावित इलाकों में रोजमर्रा की जरूरत की चीजों से संबंधित सामग्री भेजी गई है।

केंद्रीय राज्यमंत्री श्री कृष्ण पाल गुर्जर ने आज फरीदाबाद में बी.के. चौक से नीलम चौक तक नाले को पक्का करने और नीलम सिनेमा के पीछे नई पुलिया निर्माण कार्य का शुभारंभ किया। करीब 2 करोड़ रुपये की लागत से बनने वाली यह परियोजना फरीदाबाद महानगर विकास प्राधिकरण द्वारा आगामी चार माह में पूरी की जाएगी। श्री गुर्जर ने कहा कि इस कार्य के पूरा होने पर नागरिकों को लंबे समय से चली आ रही ट्रैफिक जाम की समस्या से राहत मिलेगी और यातायात सुगम होगा।

हरियाणा के खेल, युवा अधिकारिता एवं उद्यमिता तथा कानून एवं विधायी राज्य मंत्री गौरव गौतम ने आज यमुना के बढ़ते जलस्तर से प्रभावित गांव कुशक का दौरा किया।

इस दौरान जिला अध्यक्ष विपिन बैसला, उपायुक्त हरीश कुमार वशिष्ठ पुलिस अधीक्षक वरूण सिंगला सहित जिला प्रशासन के अधिकारी उनके साथ मौजूद रहे।

मीडिया से बातचीत में खेल राज्य मंत्री गौरव गौतम ने कहा कि गांव कुशक में कल यमुना नदी में नहाने गए पांच दोस्तों में एक युवक गहरे पानी में डूबकर लापता हो गया था, उसकी पहचान टिकरी गुर्जर निवासी 22 वर्षीय योगेश के रूप में हुई है। योगेश कबड्डी खिलाड़ी है। उन्होंने कहा कि यह बहुत दुखद घटना है। वो परिवारजनों को सांत्वना देने के लिए आए है

उन्होंने कहा कि योगेश की तलाश जारी है।

आज पूर्ण चंद्र ग्रहण है। यह ग्रहण पूरे भारत में स्पष्ट रूप से दिखाई पड़ेगा। चंद्रग्रहण आज रात आठ बजकर 58 मिनट से शुरू होकर कल तड़के सुबह दो बजकर 25 मिनट पर समाप्त होगा। चंद्र ग्रहण पांच घंटे से अधिक समय तक रहेगा और भारत में इसकी अवधि भारत में 82 मिनट की होगी। यह दुर्लभ खगोलीय घटना एक दशक में सबसे लंबे ग्रहणों में से एक होगी।
